




बागमती नगरपालिकाको

आ.व. २०७५/७६ को बार्षिक बजेट तथा कार्यक्रम



बागमती नगरपालिकाका
नगर उपप्रमुख श्री चक्रपाणी अर्यालले तेस्रो नगरसभा अधिवेशनमा
प्रस्तुत गर्नु भएको बजेट तथा कार्यक्रमको पूर्णपाठ



२०७५ असार २१ गते

तुलसीराम मरासिनी
प्रमुख
नगर प्रमुख अधिकृत

सभाध्यक्ष महोदय,



१. पहिचान, समावेशी विकास र शक्ति विकेन्द्रीकरणका लागि शसक्त र अधिकार सम्पन्न स्थानीय सरकारको आवश्यकता बमोजिम ठिक १ वर्ष अगाडि स्थानीय तह निर्वाचन मार्फत गठित नगरसभामा आ.व. २०७५/७६ को वार्षिक बजेट तथा कार्यक्रम प्रस्तुत गर्ने यो गरीमामय सभामा उपस्थित हुन पाउँदा उत्साहित भएको छु । स्थानीय सरकारको वार्षिक खाका प्रस्तुत गर्ने यो गरीमामय क्षणमा म रास्ट्रको अग्रगामी परिवर्तन, समावेशी शासन, सहभागिता मुलक विकासको सपना देखेर राजनितिक, आर्थिक एव सामाजिक रुपान्तरणका लागि विभिन्न समयमा सहादत प्राप्त गर्नुहुने ज्ञात, अज्ञात शहीदहरु प्रति भावपूर्ण श्रद्धान्जली व्यक्त गर्न चाहन्छु ।
२. स्थानीय सरकार नागरिकको “आँगन सरकार” पनि हो । त्यसैले यो सरकार र यसको क्षेत्रप्रति नागरिकको अपनत्व बढी रहेको छ । नगरको वर्तमान अवस्थाको भौतिक पूर्वाधार, सामाजिक तथा साँस्कृतिक पक्ष, प्राकृतिक स्रोत र साधनको उपयोग तथा सम्भाव्यताका आधारमा उपलब्ध साधन श्रोतको सिमा भित्र रही स्थानीय तहको वार्षिक कार्यक्रम निर्माण गरेको छु ।
३. स्थानीय सरकार लोकतन्त्र वा विकासको आधारस्तम्भ हो । त्यसैले स्थानीय तहको समग्र वार्षिक विकास योजना निर्माण गर्दा नेपालको संविधान, संघ एवं प्रदेश सरकारका मार्गदर्शन, यस नगरसभाबाट मिति २०७५।३।१० गते पारित नीति, स्थानीय सरकार संचालन ऐन २०७४ ले निर्धारण गरेका सिद्धान्त, मार्गदर्शन, दीगो विकास लक्ष्य र नगरसभा सदस्यहरुले दिनु भएको सुझावलाई आधार मानी नगरवासीको सम्बृद्धि र समुन्नत हुने सपनालाई विभिन्न कार्यक्रम मार्फत सम्बोधन गरेको छु ।
४. अब म, बाणगंगा नगरपालिकाको आ.व. २०७५/७६ को वार्षिक बजेट तथा कार्यक्रम को उद्देश्य प्रस्तुत गर्ने अनुमति चाहन्छु ।
 - क) नगरपालिकाबाट गुणस्तरीय सेवा प्रवाह गर्नु,
 - ख) पूर्वाधार निर्माण, आर्थिक सामाजिक विकास मार्फत नगरवासीको जीवनस्तर सुधार ल्याउनु,
 - ग) नगरवासीहरुलाई लागत सहभागितामा सकरात्मक प्रतिस्पर्धा मार्फत विकास निर्माणको कार्यमा अपनत्वको भावना वृद्धि गर्नु,
 - घ) सामाजिक अभियान मार्फत नगरवासीको समग्र सामाजिक रुपान्तरणमा टेवा पुर्‍याउनु,
५. अब, म बाणगङ्गा नगरपालिकाको आ.व. २०७५/७६ को वार्षिक बजेट तथा कार्यक्रमका प्राथमिकता प्रस्तुत गर्ने अनुमति चाहन्छु । प्राथमिकताहरु देहायबमोजिम रहेका छन् ।
 - क) लागत सहभागितामा आधारित पूर्वाधार निर्माण ।
 - ख) सडक, कल्भर्ट, नाला, सिंचाई र विद्युत जस्ता पूर्वाधार विकास गर्दै नगरलाई नमूना नगर बनाउने ।
 - ग) सामाजिक क्षेत्रको विकास मार्फत शिक्षा, स्वास्थ्यमा आम नगरवासीको सर्वसुलभ पहुँच पुर्‍याउने ।
 - घ) कृषि, पशु, पर्यटन, सहकारी मार्फत पूजीलाई प्रवर्द्धन गरि रोजगारि सृजना गर्नु ।
 - ङ) म सफा गर्छु, मेरो नगर अभियान संचालन गरि नगर सौन्दरिकरण गर्ने ।
 - च) सार्वजनिक सेवाप्रवाहलाई प्रविधि मैत्री बनाई सर्वसुलभ सेवा प्रदान गर्ने ।
६. वार्षिक नीति बजेट तथा कार्यक्रममा समावेश उद्देश्य तथा प्राथमिकता कार्यान्वयन गर्न केन्द्र सरकार र प्रदेश सरकारसँग समन्वय र सहकार्य गरिनेछ । उपलब्ध शिप, पुजी र क्षमताको उपयोग गर्न निजिक्षेत्रसँग साभेदारी गरिनेछ ।

तुल्सीराम मरसिनी
प्रमुख
प्रशासकीय अधिकृत

सभाध्यक्ष महोदय,



अब म चालु आर्थिक वर्ष को समष्टिगत प्रगति प्रस्तुत गर्ने चाहन्छु ।

७. चालु आर्थिक वर्षमा नगरको समग्र पूर्वाधार निर्माणको प्रगति सन्तोषजनक रहेको छ । पूर्वाधार तर्फ २६ कि.मि. सडक कालोपत्रे निर्माण सम्पन्न भएको छ । त्यसैगरी ८० कि.मि. ग्राभेल गर्ने काम सम्पन्न भएको छ । स्वास्थ्य तथा सामुदायिक भवन तर्फ ६ वटा निर्माणको चरणमा छन् । कल्भर्ट तर्फ १५ वटा निर्माण सम्पन्न भएका छन् । नाली तथा ढल निकास तर्फ ५ कि.मि. निर्माणको काम सम्पन्न भएको छ ।
८. चालु आर्थिक वर्षमा कृषि, पर्यटन, पशु विकास तर्फ नगरवासीको सहभागितामा गोठ सुधार, बागवानी विकास, दुध डेरीको गुणस्तर सुधार लगायतका काम सम्पन्न भएको छ ।
९. सामाजिक विकास तर्फ सामाजिक सुरक्षा भत्तालाई बैंक मार्फत वितरण गर्ने कार्यको थालनी भएको छ । सीमान्तकृत समुदायको सामाजिक रुपान्तरणका लागि विनियोजित लक्षित तर्फका कार्यक्रम समयमै सम्पन्न भई सोको लाभ सोहि वर्गले प्राप्त गरिसकेका छन् । शिक्षा ऐन, नियमावली पारित गरि समग्र शिक्षा सुधार योजना लाई कार्यान्वयन गर्ने तर्फ नगरपालिका अगाडी बढेको छ । निःशुल्क स्वास्थ्य सेवाको मर्मलाई ध्यान दिदै आवश्यक जनशक्ति र औषधिको व्यवस्था गरिएको छ । विक्रम संवत् २०७७ साल भित्र नगरलाई बालमैत्री नगर घोषणा गर्न सम्बद्ध सबै सरोकारवालासँग कार्यक्रम सम्पन्न गरि प्रतिवद्धता समेत गरिएको छ ।
१०. विपद्मा परेका आम नागरिकलाई राहतको उचित व्यवस्था गर्ने कार्य अगाडी बढाइएको छ । नगर सरसफाई अभियानको सांकेतिक कार्यक्रम टोल विकास संस्थामार्फत सुरुवात गरि सकिएको छ ।
११. सेवाग्राहीको समयलाई मध्यनजर राखी सेवा प्रवाहलाई प्रविधि मैत्री बनाइएको छ । सेवा प्रवाहलाई छिटो छरितो सम्पन्न गर्न विभिन्न सफ्टवेयर जडान गरिएको छ । कर्मचारीहरुको क्षमता विकासका लागि आवश्यक पर्ने तालिम सम्पन्न भैसकेका छन् । आर्थिक वर्ष २०७४/७५ को विस्तृत प्रगति विवरण आ.व. सम्पन्न भैसकेपछि प्रगति समिक्षा मार्फत जानकारी गराइनेछ ।

सभाध्यक्ष महोदय,

अब म आगामी आ.व. २०७५/७६ को बजेट तथा कार्यक्रम पेश गर्ने अनुमति चाहन्छु

१२. वडा तहको शिक्षा, स्वास्थ्य, खानेपानी जस्ता मानव विकास सूचकाङ्क, पूर्वाधार विकासका लागि प्रति वडा न्युनतम ५० लाख र जनसंख्या र भूगोलका आधारमा सुत्र मार्फत थप रकम विनियोजन गरेको छु । जसका लागि कुल जम्मा रु ११ करोड वडा तर्फ विनियोजन गरेको छु ।
१३. स्थानीय तहले पहिचान गरेका कृषि, पशु, शिक्षा, स्वास्थ्य, पर्यटन, सडक, पुल, कल्भर्ट, सिंचाइ लगायतका क्षेत्रगत आयोजनाहरुका लागि समपुरक अनुदान उपलब्ध गराउन रु ३ करोड २० लाख विनियोजन गरेको छु ।

(क) आर्थिक विकास :

१४. कृषिको माध्यमबाट आय आर्जन एवं स्वरोजगार विकासको लागि प्राथमिकता दिने कार्यक्रम राखेकोछु । संभाव्यता पहिचान गरी प्रत्येक वडामा कम्तिमा एक कृषि उपजको पकेट क्षेत्र अवधारण अवलम्बन गर्दै व्यवसायीकीकरण गरी रोजगारी सिर्जना गर्न रु. ११ लाख विनियोजन गरेकोछु । साथै साना सिंचाइ कार्यक्रम संचालन गर्नका लागि रु. ११ लाख बजेट व्यवस्था गरेकोछु ।

दुस्तीराज मरासिनी
प्रमुख
कार्य अधिकृत

१५. लागत सहभागितामा कृषि तथा पशु कार्यक्रम संचालन गर्न पशु तथा कृषि समपुरक अनुदानको व्यवस्था गरेको छु। यस कार्यका लागि रु. २० लाख रकम विनियोजन गरेको छु।
१६. वैदेशिक रोजगारीमा जाने युवाहरुको क्षमता विकास गर्न तथ्यांक संकलन गरि आवश्यक तालिम संचालन गर्न आवश्यक बजेट विनियोजन गरेको छु।
१७. ५ वर्षे लघु उधम विकास रणनीतिक योजना बमोजिमका कार्यक्रम संचालन गर्न रु १५ लाख विनियोजन गरेको छु।
१८. सहभागितामा आधारित रामदत्तिवन, लक्ष्मणघाट, मधुवनधाम, नन्दनगर र राजापानीमा पर्यटन गुर्योजना निर्माण कार्यका लागि आवश्यक रकम रु. ७ लाख ५० हजार विनियोजन गरेको छु।
१९. हाटबजार व्यवस्थापन कार्यका लागि आवश्यक बजेट रु. ४ लाख व्यवस्था गरेको छु।
२०. अन्य आर्थिक विकास सम्बन्धी नीति तथा कार्यक्रम कार्यान्वयनका लागि आवश्यक बजेटको व्यवस्था गरेको छु।
२१. कृषि तथा पशु क्षेत्रका विभिन्न कार्यक्रमहरु संचालन गर्न सशर्तको रुपमा प्राप्त भएको रकमलाई सोही क्षेत्रमा खर्च गर्ने गरी व्यवस्था मिलाएको छु। यस कार्यका लागि रु. ७१ लाख ९३ हजार विनियोजन गरेको छु।
२२. मधुवन धाममा ध्यान केन्द्र निर्माणका लागि प्राप्त सशर्त अनुदानको रकम रु १५ लाख सोही कार्यमा खर्च गर्ने गरी व्यवस्था मिलाएको छु।

(ख) सामाजिक विकास तर्फ:

२३. सामाजिक मेलमिलापको मर्मलाई टोल तथा वस्तीस्तरसम्म कार्यक्रम संचालन गर्न रु २ लाख रकमको व्यवस्था गरेको छु।
२४. लैङ्गिक हिंसा तथा सामाजिक कुरीति विरुद्धका सामाजिक अभियान, विभिन्न महिला लक्षित दिवस र पर्व एवं अन्य कार्यक्रम संचालन गर्न आवश्यक बजेटको विनियोजन गरेको छु।
२५. अनाथ तथा जोखिमयुक्त बालबालिकाका लागि सामाजिक सुरक्षा कार्यक्रम संचालन गर्न एक कोष स्थापना गरिनेछ र सो कोषका लागि रु २ लाख ५० हजार विनियोजन गरेको छु।
२६. महिला, दलित, जनजाती, अपाङ्गता भएका व्यक्ति, मुशिलम तथा अन्य पछाडी परेका समुदायको सहभागिता मुलक क्षमता विकास तथा शिप विकास सम्बन्धि कार्यक्रम संचालन गर्न आवश्यक बजेटको व्यवस्था गरेको छु।
२७. बिपन्न वर्गमा प्रदेशसँगको सहकार्यमा जनता आवास कार्यक्रम कार्यान्वयन गर्न आवश्यक व्यवस्था मिलाएको छु।
२८. सामाजिक गहनाका रुपमा रहेका जेष्ठ नागरिकका लागि विभिन्न सामाजिक सम्मानका कार्यक्रम बजेटमा समावेश गरेको छु।
२९. स्वास्थ्य सम्बन्धि विभिन्न क्रियाकलापहरु सशर्त अनुदानबाट प्राप्त बजेटबाट संचालन गर्ने व्यवस्था मिलाएको छु साथै नगर भित्रका स्वास्थ्य संस्थाहरुमा आवश्यक पर्ने औषधि खरिद गर्नका लागि आवश्यक बजेट विनियोजन गरेको छु। संघीय तथा प्रदेश सरकारसँगको समन्वय र सहकार्यमा पिपरा अस्पताल र



तुलसीराम मरासिनी
प्रमुख
स्थानीय अधिकृत

चार नं. मा रहेको सामुदायिक अस्पतालको लागि आवश्यक पूर्वाधार निर्माणका लागि आवश्यक व्यवस्था मिलाएकोछु।



३०. आम नागरिकसँग जोडिएको निःशुल्क शिक्षालाई मर्यादित एवं अनुशासित बनाउन सबै विद्यालयमा विद्युतीय हाजिर जडान कार्यका लागि रु ४ लाख ५० हजार विनियोजित गरेको छु। उत्कृष्ट विद्यार्थी सम्मान तथा अन्य शैक्षिक क्रियाकलाप संचालन गर्न आवश्यक बजेट विनियोजन गरेको छु।
३१. उपयुक्त स्थान पहिचान गरि फ्री वाई-फाई जोनका लागि रु २ लाख विनियोजन गरेको छु।
३२. नगरस्तरीय स्वास्थ्य शिविर संचालन गर्न रु ३ लाख विनियोजन गरेको छु।
३३. निजामति सेवामा नगरका युवा युवतीको आकर्षण बढाउन लोकसेवा तयारि कक्षा संचालनका लागि रु ४ लाख विनियोजन गरेको छु साथै टोल विकास संस्थाको क्षमता विकास गर्न आवश्यक रकमको व्यवस्था गरेको छु।
३४. नगरमा बसोबास गर्ने विभिन्न जातजाति तथा धर्मसंग जोडिएका पर्व, दिवस मनाउन बजेटको व्यवस्था गरेको छु। साथै खेलकूद क्षेत्रको विकासका लागि नगरस्तरीय मेयर कप खेलकूद प्रतियोगिता संचालनका लागि रु ८ लाख विनियोजन गरेको छु।
३५. नगरलाई बालमैत्री नगर घोषणा गर्ने कार्यका लागि विभिन्न सूचकहरु कार्यान्वयन गर्नका लागि रु ४ लाख विनियोजन गरेको छु।
३६. बाल विकास सहयोगि कार्यकर्ता, विद्यालय सहयोगि तथा महिला स्वास्थ्य स्वसेविका प्रोत्साहन गर्न आवश्यक बजेटको व्यवस्था मिलाएको छु।

(ग) वन वातावरण तथा विपद् व्यवस्थापन:

३७. नगर सौन्दर्यकरणका लागि विभिन्न क्रियाकलाप संचालन गर्न बजेटको व्यवस्था गरेको छु।
३८. नगरका सार्वजनिक जग्गा संरक्षणका लागि रु १५ लाख विनियोजन गरेको छु।
३९. वडा नं ५ मा रहेको कोपवा ठूलो पोखरी संरक्षणका लागि रु १८ लाख विनियोजन गरेको छु।
४०. वडा नं ३ को राजापानीमा स्नानगृह सहितको सार्वजनिक शौचालय र हरियाली पार्क निर्माणका लागि रु १० लाख छुट्याएको छु।
४१. “म सफा गर्छु ,मेरो नगर” अभियान अन्तरगत कोठी-कोइली, ४ नं.-ओदारी र वनगाई-कपिलधाम सरसफाई अभियान संचालन गर्न रु ७ लाख विनियोजन गरेको छु।
४२. विपद् तयारीका लागि विपद् व्यवस्थापन कोषमा जम्मा हुने गरि रु. १० लाख विनियोजन गरेको छु।
४३. नगरको फोहोरमैला व्यवस्थापन कार्यका लागि आवश्यक सामग्री खरिदका लागि रु ७ लाख बजेटको व्यवस्था गरेको छु।
४४. एक वडा एक पार्क निर्माण कार्यको शुरुवात गर्ने कार्यका लागि वडा नं. १ को बुद्ध बाटिका पार्क निर्माणको लागि ११ लाख बजेटको व्यवस्था गरेको छु।
४५. नवीकरणीय उर्जा प्रवर्द्धनका लागि सशर्त अनुदानबाट प्राप्त बजेटमा समावेश कार्यक्रम संचालन गर्ने व्यवस्था मिलाएको छु। साथै जलवायु अनुकुलन गाउँ कार्यक्रम संचालन गर्न रु १७ लाख विनियोजन गरेको छु।

तस्वीरमा छापिएको
पत्रमा छापिएको

सभाध्यक्ष महोदय,



अब म, पूर्वाधार विकासतर्फ नगरले विनियोजन गरेको बजेट प्रस्तुत गर्ने अनुमति चाहन्छु,

४६. पूर्वाधार विकास मार्फत समग्र नगरको विकास गर्न आ.व. २०७५/७६ को यस नगरपालिकाको बजेट मार्फत नगरका गौरव योजना घोषणा गरि रु १ करोड विनियोजन गरेको छु। जसमध्ये बाणगङ्गा चक्रपथ निर्माणको विस्तृत परियोजना प्रतिवेदन तयार र रेखाङ्कन गर्नका लागि आवश्यक बजेट व्यवस्था मिलाएको छु। बुद्ध रंगशाला निर्माणका लागि सशर्त अनुदानबाट खर्च गर्ने गरि रु. ७५ लाख विनियोजन गरेको छु। साथै बाणगङ्गा नदि संरक्षण गरि बहु-उद्देशीय कार्यक्रम संचालन गर्न आवश्यक व्यवस्था मिलाएको छु।
४७. लागत सहभागितामा सडक कालोपत्रे कार्यक्रमलाई निरन्तरता दिदै ५०/५० र ७०/३० कार्यक्रम संचालन गर्न रु १ करोड ९० लाख विनियोजन गरेको छु।
४८. प्रत्येक वडामा कम्तिमा एउटा सडक कालोपत्रे गर्न वडा नं. १ को डुङ्गा चोक देखि बुङ्ची जोड्ने सडक (मधु मल्लको घरतर्फ), वडा नं. २ को तिनकूने चोकदेखि पश्चिम राजपुर बसिया हुँदै वडा नं. १ सिमाना जोड्ने बाटो, वडा नं. ३ को लेखनाथ अर्यालको घरको उत्तर पुल देखि दक्षिण मन्त्रि चोकसम्म र धनकौलि प्रतिक्षालय देखि उत्तर चोकसम्म, वडा नं. ४ को कुबेरापुर चोक देखि दक्षिण इटा भट्टी हुँदै गंगोलिय जोड्ने सडक, वडा नं. ५ को प्रति डाँडा देखि वदौली जोड्ने सडक र मटेरिया गाउँको सडक, वडा नं. ६ को वदौली चोकदेखि तिनघेरवा अमौली हुँदै लक्ष्मणघाट जोड्ने सडक, वडा नं. ७ को मोतीपुर थारु गाउँ चोक देखि बग्नहवा हुँदै मोतीपुर डाँडा जोड्ने सडक, वडा नं. ८ को लौगाई वण्डौली मोर्मि सडक, वडा नं. ९ को देउराली चोकदेखि बक्सिसपुर सडक र नवप्रभात सहकारी देखि बर्दहवा गाउँ सम्मको सडक, वडा नं. १० को पिपरा पूर्व कालोपत्रे देखि कोरिया चोक सम्म सडक र वडा नं. ११ महाशिवरात्री मेला लाग्ने स्थलदेखि दक्षिण उत्तर चेतिया हुँदै भडिङहवा प्रतिक्षालय सम्मको सडकहरूको लागि रु ३ करोड ८५ लाख बजेट विनियोजन गरेको छु।
४९. उद्योग वाणिज्य संघ र पत्रकार महासंघ भवन निर्माणका लागि क्रमशः १५ लाख र ६ लाख गरी कुल रु. २१ लाख बजेटको व्यवस्था मिलाएको छु।
५०. वडा नं. ७ र ११ मा सामुदायिक भवन निर्माणका लागि क्रमशः १० लाख र १३ लाख बजेट व्यवस्था गरेको छु।
५१. विभिन्न विद्यालय भवन मर्मत एवं शौचालय निर्माणका लागि रु ३० लाख विनियोजन गरेको छु।
५२. वर्थिङ्ग सेन्टर एवं स्वास्थ्य चौकी भवन निर्माणका लागि रु १५ लाख बजेटको व्यवस्था गरेको छु।
५३. ह्युम पाइप एवं कल्भर्ट निर्माण कार्यका लागि आवश्यक रकमको विनियोजन गरेको छु।
५४. ल्याण्डफिल्ड साइटको पूर्वाधार निर्माणका लागि रु ५ लाख विनियोजन गरेको छु साथै देउरालिघाट प्रतिक्षालय निर्माणका लागि रु ५ लाख विनियोजन गरेको छु।
५५. बिद्युत विकास तर्फ रु १५ लाख बजेटको व्यवस्था गरेको छु साथै लक्ष्मणघाट बोलवम धाम पूर्वाधार निर्माण वडा नं. ६ का लागि रु १० लाख विनियोजन गरेको छु।
५६. वडा नं. ४ को ढल व्यवस्थापनका लागि नाली निर्माण अन्तरगत रु ४ लाख विनियोजन गरेको छु। साथै वडा नं. १ मा नगरस्तरीय पुनःस्थापना केन्द्र निर्माणका लागि ५ लाख विनियोजन गरेको छु।
५७. सिंचाई तर्फ वडा नं. ८ र ९ मा कार्यक्रम कार्यान्वयन गर्न रु २५ लाख बजेटको व्यवस्था गरेको छु।

(घ) सार्वजनिक सेवा प्रवाह तथा क्षमता विकास

तुल्सीराम मणिसिन्हा
प्रमुख
प्रशासकीय अधिकारी

सभाध्यक्ष महोदय,

अब म सार्वजनिक सेवा प्रवाह तथा क्षमता विकास सम्बन्धी आगामी आर्थिक वर्षको अनुमानित बजेट तथा कार्यक्रम पेश गर्ने अनुमति चाहन्छु,



५८. प्रविधिमा आधारित नगर पार्श्वचित्र तयार गर्नका लागि रु. ३० लाख र सेवाग्राहीलाई कार्यालय सम्बन्धी सुचनामा सहज गराउन विद्युतीय नागरिक वडापत्रको व्यवस्था लगायतका कार्यका लागि आवश्यक बजेटको व्यवस्था गरेको छु ।
५९. आ.व. २०७५/७६ मा कार्यालयको भवन निर्माण सम्पन्न गर्न रु ३ करोड ५३ लाख रकम व्यवस्था गरेको छु ।
६०. जनप्रतिनिधि एवं कर्मचारीहरुको क्षमता विकासका लागि विभिन्न शिपमुलक, प्रविधिमैत्री तालिम संचालन लगायतका कार्यक्रम सञ्चालनका लागि आवश्यक बजेटको व्यवस्था गरेको छु साथै कार्यालयलाई प्रविधि सुधार अन्तरगत बजेट विनियोजन गरेको छु ।
६१. कर्मचारीहरुलाई काम प्रति उत्प्रेरित गर्न योगदानमा आधारित प्रोत्साहन प्रणाली लागु गर्न आवश्यक व्यवस्था मिलाएको छु ।
६२. बाणगङ्गा नगरपालिकाको गतिविधिलाई संचालन गर्नका लागि नगर भित्र रहेका संचार माध्यमसँग समन्वय गरी सहकार्य गर्नका लागि आवश्यक बजेटको व्यवस्था गरेको छु ।

सभाध्यक्ष महोदय,

अब म आगामी आर्थिक वर्ष २०७५/७६ को राजश्व परिचालनको नीति तथा कार्यक्रम प्रस्तुत गर्ने अनुमति चाहन्छु,

६३. नगरका सबै आर्थिक क्रियाकलापलाई करको दर कम गरी दायरामा ल्याई राजश्वको आधार क्षेत्र फराकिलो बनाउने ।
६४. आ.व. २०७५/७६ सुरुवात सँगै सम्पति कर लागु गरि कर प्रणालीलाई वैज्ञानिक बनाउने ।
६५. कर कानूनको पालनामा जोड दिदै कर छली तथा चुहावट नियन्त्रण गर्ने ।
६६. करको दायरालाई फराकिलो बनाई सबै करका दरमा समय सापेक्ष सुधार गर्दै नगरको कर प्रणालीलाई प्रगतिशील बनाउने ।
६७. कर संकलन गर्ने क्रममा करदालाई सहज पहुँच पुऱ्याउन वडा कार्यालयबाट समेत कर संकलन गर्ने व्यवस्था मिलाउने ।

सभाध्यक्ष महोदय,

अब म, गत विगत आर्थिक वर्षको आय व्ययको यथार्थ विवरण प्रस्तुत गर्ने अनुमति चाहन्छु,

६८. आ.व. २०७३/७४ को कुल आम्दानी केन्द्रीय अनुदानतर्फ र आन्तरिक स्रोतबाट जम्मा रु. २६ करोड ८८ लाख ६६ हजार ४० रुपैया ४३ पैसा भएको थियो । त्यस्तै गरी कुल खर्च मध्ये चालु खर्च रु. ११ करोड ५ लाख ७९ हजार ९१ रुपैया ४८ पैसा र पूँजिगत खर्च तर्फ रु. १३ करोड ७ लाख ४९ हजार २ सय ६५ रुपैया ९९ पैसा गरी जम्मा खर्च रु. २३ करोड १३ लाख २८ हजार ३ सय ५७ रुपैया ४७ पैसा भएको थियो ।

तुलसीराम नारायण
प्रमुख
नगरस्थानीय अधिकारी

६९. त्यस्तै आ.व. २०७४/७५ मा रु. ६७ करोड ३३ लाख ५९ हजार ३ सय ३६ रुपैयाँ अनुमान गरिएकोमा जेष्ठ मसान्तसम्म प्राप्त अख्तियारीहरु समेतका आधारमा संशोधित अनुमान रु. ७५ करोड ३६ लाख ६७ हजार ६ सय २३ रुपैया ४ पैसा प्राप्त भएको छ ।

७०. चालु आ.व.को जेष्ठ मसान्त सम्म जम्मा रु. ५४ करोड १४ लाख २१ हजार ३ सय ३६ रुपैया ४६ पैसा खर्च भएको छ ।

सभाध्यक्ष महोदय,

आगामी आ.व. २०७५/७६ को प्रस्तावित आय व्यय विवरण निम्नअनुसार रहेको व्यहोरा अनुरोध गर्दछु,

७१. यस नगरपालिकाको आर्थिक वर्ष २०७५/७६ मा संघ र प्रदेश सरकारबाट प्राप्त वित्तिय समानिकरण, सशर्त अनुदान, राजस्व बाँडफाँड, समपुरक अनुदान, विशेष अनुदान, चालु आ.व.को मौज्जात रकम, आन्तरिक आय र लागत सहभागिता समेतबाट रु. ८८ करोड ४५ लाख ५२ हजार रकम आम्दानी हुन अनुमान गरेको छु । सो आय रकमबाट कार्यालयको प्रशासनिक खर्च तर्फ रु. ८ करोड ५२ लाख ३६ हजार, सामाजिक सुरक्षा तर्फ रु. ११ करोड, शिक्षा र स्वास्थ्य तर्फको सशर्त कार्यक्रमका लागि २६ करोड ५० लाख ५६ हजार र अन्य सामाजिक आर्थिक विकासका विविध कार्यक्रम तर्फ गरी कुल रु. ४९ करोड ५ लाख ३९ हजार ८ सय ३९ रुपैयाँ र पुजिगत तर्फ सडक, कल्भर्ट, नाला, मेशिनरी औजार लगायतका अन्य पूर्वाधार निर्माणका लागि संघ तथा प्रदेशबाट प्राप्त हुने समपुरक अनुदान, विशेष अनुदान र नगरपालिकाले समपुरक कोषका लागि विनियोजित रकम समेत गरी कुल रु. ३९ करोड ४० लाख १२ हजार १ सय ६१ रुपैया विनियोजन गरेको छु ।

७२. बस्तीस्तरबाट माग भई आएका तर नगरपालिकाको स्रोतबाट सञ्चालन हुन नसक्ने ठूला योजनाहरुलाई केन्द्र तथा प्रदेश सरकारमा अनुरोध गर्ने व्यवस्था गरेको छु ।

सभाध्यक्ष महोदय,

७३. प्रस्तुत बजेट तथा कार्यक्रम राजश्व परामर्श समिति, विभिन्न विषयगत समिति, कार्यपालिकाका सदस्यहरु तथा अन्य बुद्धिजीवीहरुबाट प्राप्त सल्लाह तथा सुझावका आधारमा तयार पारिएको व्यहोरा अनुरोध गर्न चाहन्छु । बजेट तथा कार्यक्रम तर्जुमा गर्ने सन्दर्भमा हामीले गरेको आग्रहलाई स्वीकार गरी बैठक तथा छलफलमा उपस्थित भई उल्लेखनीय सहयोग गर्नु हुने माननीय सांसदज्यूहरु, नगर प्रमुखज्यू, राजश्व परामर्श समिति, विभिन्न विषयगत समिति, कार्यपालिकाका सदस्यहरु तथा अन्य बुद्धिजीवीहरुलाई विशेष धन्यवाद दिँदै आभार व्यक्त गर्न चाहन्छु । बजेट निर्माण कार्यमा अहोरात्र खटिई सहयोग गर्नु हुने नगरपालिकाका कर्मचारीहरुलाई धन्यवाद दिन चाहन्छु । हामीलाई रचनात्मक सुझाव र सल्लाह दिनुहुने सम्पूर्ण आदरणीय व्यक्तित्वहरु तथा नगरवासीहरु प्रति हार्दिक धन्यवाद ज्ञापन गर्न चाहन्छु ।

७४. अन्त्यमा, यस नगरसभामा उपस्थित हुनु हुने नगरसभाका सदस्यहरु प्रति आभार तथा धन्यवाद व्यक्त गर्दछु । प्रस्तुत बजेट तथा कार्यक्रमको कार्यान्वयनको निम्ति यहाँहरुबाट प्राप्त हुने रचनात्मक सुझावलाई मार्गदर्शनको रूपमा लिएर अगाडि बढ्ने विश्वास दिलाउँदै प्रस्तुत बजेट र कार्यक्रमको सफल कार्यान्वयनमा यहाँहरु सबैको सहयोग निरन्तर रहने अपेक्षा गरेकोछु ।

चक्रपाणी अर्याल
नगर उप-प्रमुख

(प्रस्तुत बजेट तथा कार्यक्रम नगरसभाबाट सर्वसहमति पारित भई नगरप्रमुखज्यूबाट मिति २०७५।१।२१ मा प्रमाणितकरण भएको)



तुलसीराम अर्याल
प्रशासकीय अधिकारी